



السلام علیکم ورحمۃ اللہ وبرکاتہ

گھروں میں پانی کرتے وقت عموماً عورتیں بعض اوقات صرف گوبر و بعض اور گوبر و مٹی کا استعمال کیا کرتی ہیں۔ کیا بروئے شریعت ایسے فرش پر گیلایا ہوا خشک نماز جائز ہے۔؟

## الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

گوبر حنفی مذہب میں پاک نہیں۔ مگر حدیث سے اس کی طہارت ثابت ہے۔ رسول اللہ صلی اللہ علیہ وسلم فرماتے ہیں: صلواتی مرا بضع الغنم یعنی بکریوں کے واڑہ میں نماز پڑھو۔ اس سے معلوم ہوا کہ ماکول اللحم چارپایہ کا گوبر پشاب پاک ہے ایک حدیث میں ہے۔ رسول اللہ صلی اللہ علیہ وسلم نے چند آدمیوں کو جو مدینہ میں آکر بیمار ہو گئے فرمایا: کہ تم اونٹوں کا پشاب اور دودھ پیو۔ وہ شفا یاب ہو گئے۔ اس سے بھی معلوم ہوا کہ ماکول اللحم چارپایہ کا بول گوبر پاک ہے۔ کیونکہ حرام کے ساتھ دواسے آپ نے منع فرمایا ہے۔ اگر گوبر نا پاک ہوتا تو آپ اس کے ساتھ علاج کرنیکی بابت ارشاد نہ فرماتے۔ نیز مشکوٰۃ باب تطہیر النجاسات میں ہے لا یاس بول مالوکل لحم یعنی ماکول اللحم کے بول کے ساتھ کوئی ڈرنہیں۔

هذا ما عندي والله أعلم بالصواب

## فتاویٰ اہلحدیث

کتاب الطہارت، پانی کا بیان، ج 1 ص 242

محدث فتویٰ